

بریونی کے ترجمہ قرآن کریم ”کنز الایمان“ کے ساتھ اسی ذوق کے مطابق مختلف فتاویٰ قرآن کریم سے تفسیری احوال و نکات کی تنجیص کا مندرجہ بالا عنوان کے تحت آغاز کیا ہے۔ اس کی پہلی جلد ہمارے سامنے ہے جو قرآن کریم کے پہلے پارے پر مشتمل ہے۔ اس کے ساتھ انہوں نے قرآن کریم کے حروف والفاظ اور دیگر مختلف امور کے حوالے سے بہت سی معلومات اور اعداد و شمار بھی مرتب کر دیے ہیں۔

پہلی جلد ساڑھے چار سو کے لگ بھگ صفحات پر مشتمل ہے۔ اس کی قیمت تین سوروں پر ہے اور اسے مندرجہ بالا پتہ سے حاصل کیا جاسکتا ہے۔

”اذکار سیرت“

معروف ماہر تعلیم پروفیسر سید محمد سعید مرحوم کے سیرت نبوی صلی اللہ علیہ وسلم کے موضوع پر مختلف مضامین کا مجموعہ مذکورہ بالا عنوان کے ساتھ زوار اکیڈمی پبلی کیشنر، اے۔ ۱/۲۷ آنٹزم آباد، کراچی ۱۸ نے شائع کیا ہے جس میں مختلف عنوانات کے تحت سیرت طیبہ کے حوالے سے مفید معلومات پیش کی گئی ہیں۔ ۲۳۰ صفحات کی اس مجلد کتاب کی قیمت درج نہیں ہے۔

”مقالات سیرت“

فقیہ الحصر حضرت مولانا مفتی جیل احمد تھانویؒ کے سیرت نبوی کے موضوع پر مختلف مضامین کو ان کے لاائق فرزند مولانا قاری خلیل احمد تھانویؒ نے مرتب کیا ہے اور اسے ادارہ اشرف لتحقیق دارالعلوم الاسلامیہ، کامران بلاک، علامہ اقبال ٹاؤن، لاہور نے شائع کیا ہے۔ پونے دو صفحات کی مجلد کتاب کی قیمت درج ہے۔

”تعلیمات اسلام“

حکیم الامت حضرت مولانا اشرف علی تھانوی قدس اللہ سرہ العزیز کے خلیفہ اعظم حضرت مولانا شاہ مفتی اللہؒ نے اسلامی تعلیمات کو تعلیم و تدریس کے لیے سوال و جواب کی صورت میں مرتب فرمایا ہے جو عقائد و عبادات سے لے کر معاملات و اخلاق تک تمام ضروری پہلوؤں کا احاطہ کرتا ہے۔ اسلامی تعلیمات کا یہ کاران قدربمودہ مولانا مفتی کیل احمد شیر وانی کی گنروانی میں مکتبہ فیض اشرف، بیت الاسرف، اے۔ ماؤنٹ ٹاؤن، لاہور نے شائع کیا ہے جو سکولوں کے بچوں کی تعلیم کے لیے بطور خاص مفید ہے۔ اس کے پانچ حصے ایک جلد میں سمجھا شائع کیے گئے ہیں اور قیمت درج نہیں ہے۔

”مفتشی محمودؒ سے ملیے“

کراچی کے جناب مولانا قطب الدین عابد نے حضرت مولانا مفتی محمود قدس اللہ سرہ العزیز کے افکار و خیالات اور ارشادات و تعلیمات کو خوب صورت ترتیب کے ساتھ اس کتاب میں جمع کیا ہے جن میں حضرت مولانا مفتی محمودؒ کے حالات و خدمات کے ساتھ ساتھ ان کے ایکس کے لگ بھگ انٹرویوز بھی شامل ہیں جو انہوں نے مختلف اوقات میں اہم جرائد کو دیے اور یہ انٹرویوز بلاشبہ اس دور کی دینی جدوجہد اور قومی سیاست کی عکاسی کرتے ہیں۔

ساڑھے چار سو سے زائد صفحات پر مشتمل یہ مجلد کتاب مفتی محمود اکیڈمی، کراچی نے شائع کی ہے جس کی قیمت اڑھائی